



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

IT-TMIEN LEGISLATURA

Laqgħa Numru 56

Data tal-laqgħa: 15 ta` Novembru 2018

Il-Kunsilli Lokali Hal Balzan Itaqa` fl-Ufficcju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta` filgħaxija.

PREŻENTI:

Nutar Ian Spiteri – Sindku
Andre` Grech – Viçi Sindku (wasal fl-4.05pm)
Daniel Muscat – Kunsillier
Desmond Zammit Marmara` – Kunsillier
Joe Galea – Kunsillier

ASSENTI b`APOLOGIJI (Skont Ordni Permanenti 14A (3):

Ma kien hemm ebda membru assenti b`apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku in-Nut. Ian Spiteri ippresjeda l-laqqha.

56.1 Qari tal-ittri ta` apologji

56.1.1 Ma kienx hemm ittri ta` apologji.

56.2 Kunsiderazzjoni u Approvazzjoni tal-Minuti tal-Laqqha Numru 54 u ta` Laqqha Urgenti Numru 55

56.2.1 Fuq il-mejda tal-Kunsill tqiegħdu l-Minuti tal-Erbgħa u Hamsin Laqqha u tal-Hamsu u Hamsin Laqqha Urgenti. Kopja tal-minuti ngħatat lil kull kunsillier qabel il-laqqha.

56.2.2 Il-Viċi Sindku staqsa jekk hemmx xi korrezzjoni tal-minuti. Il-minuti kienu approvati unanimament.

56.3 Puntli li joħorgu mill-Minuti

56.3.1 Para 55.1 – Skeda Ġbir ta` Skart

Is-SE infurmat lill-Kunsill lid-Dipartiment għall-Ambjent u l-Bidla fil-Klima infromawna li, l-ġbir ta` skart imħallat ma jstax jingabar nhar ta` Tnejn, qabel ma ssir l-emenda tal-iskeda fil-Liġi. Il-Kunsill ser jiġi nformat, hekk kif din l-emenda tiġi pprezentata u approvata mill-Parlament.

F`dan il-ħin (4.05pm) daħal il-Viċi Sindku Andre` Grech għall-laqqha.

56.4 Komunikazzjoni mis-Sindku

56.4.1.1 Għalqa f`Wesgħa Profs Ġuże` Aquilina

Is-Sindku infurma lill-Kunsill li l-Ġimgħa 9 ta` Novembru 2018 kellu laqqha mal-Onor. Silvio Parnis. Is-Sindku ġie nformat li l-Gvern ser jibda l-preparamenti biex tinħareġ sejha għall-offerti biex tiġi żviluppata l-għalqa f`Wesgħa Profs. Ġuże` Aquilina.

56.4.1.2 L-Onor. Parnis talab lill-Kunsill jindika x`tip ta` kunċett il-Kunsill ikun favur. Is-Sindku nformah li dik l-għalqa tista` tiġi żviluppata għal skopijiet soċjali biss li jinkludu dar tal-anzjani, sptar speċjalizzat b`kura għall-anzjani, berga, *day centre*, Ċentru Ċiviku, u li jinkludi parkeġġ taħt l-art. Il-Kunsill jeskludi li l-art tinbena f`*Housing Estate*. Is-Sindku talbu li, min ser jiżviluppa l-art, għandu jipprovi spazju għall-uffiċċju tal-Kunsill biex ma jibqgħax jikri minn għand il-privat.

56.4.1.3 Is-Sindku talab lill-Onor. Parnis, biex il-Kunsill jiġi kkonsultat qabel tinħareġ is-sejha għall-offerti.

56.4.2 Allokazzjoni Finanzjarja għas-sena 2019

Is-Sindku nforma lill-Kunsill, li l-bieraħ 14 ta` Novembru 2018 flimkien mas-SE attendew għal Konferenza Stampa dwar l-Allokazzjoni Finanzjarja għas-sena 2019, fejn ġejna nformati li kull Kunsill ser ikollu zieda ta` ftit iktar minn 5% fuq l-alkokazzjoni tas-sena 2018. L-Allokazzjoni ddetaljata ser tintbagħat fil-granet li ġejjin.

56.5 Twegibiet għall-Mistoqsijiet tal-Kunsilliera

56.5.1 Il-Viċi Sindku Andre` Grech staqsa jekk nistgħux inżidu gabra oħra ta` skart riċiklabbli għax diversi residenti qed jilmetaw li darba fil-ġimgħa mhux biżżejjed.

56.5.2 Is-SE infurmat lill-Kunsill li, l-kuntratt preżenti jagħlaq fi Frar 2019 u għalhekk tista` tinkludi gabra oħra nhar ta` Ġimgħa fis-sejha għal konċessjoni għal ġbir ta` skart riċiklabbli, li ser toħroġ dalwaqt. B`hekk fil-kuntratt il-ġdid, skart riċiklabbli jibda jingabar nhar ta` Tlieta u Ġimgħa.

56.6 Kunsiderazzjoni u Approvazzjoni ta' Rapporti

56.6.1 Tender għas-servizz ta' ġbir ta' skart – BLC 06/2018

Is-SE infurmat lill-Kunsill li ppreparat id-dokument għas-sejha għall-offerti għas-servizz ta' ġbir ta' skart – BLC 06/2018. Dan jinkludi kemm ġbir ta' skart imħallat kif ukoll organiku. Kopja tad-dokument ingħata lil kull kunsillier qabel il-laqgħa.

56.6.2 Is-SE infurmat lill-Kunsill li peress li fir-riforma tal-Kunsilli Lokali qed jiġi propost li l-ġbir ta' skart jkun taħt r-responsabbiltà tar-Reġjun, dan il-kuntratt se jkun għal sena bil-possibiltà li jiġgedded kull sena sa massimu ta' erba' (4) snin. Is-SE qalet li bil-kuntratt il-ġdid, l-iskart ser jinda jingabar fid-9.00am min flok fit-8.00am. Is-SE qalet ukoll li minhabba spejjeż relatati ma' dan is-servizz, il-ġbir ta' skart tal-ġnien ser jitneħħa minn nhar ta' Sibt u jibda jingabar mill-kollektur tal-*Bulky Refuse*.

56.6.3 Dan id-dokument ġie approvat unanimament mill-Kunsill. Is-SE se tibda l-proċess biex toħroġ is-sejha għall-offerti.

56.6.4 Il-Kumitat tal-Evalwazzjoni se jkun magħmul minn dawn il-membri:
Segretarju: Is-SE, Doriette Farrugia
Chairperson: Il-Kunsillier Daniel Muscat Caruana
Evalwaturi: Is-Sindku, in-Nut. Ian Spiteri u l-Kunsilliera Desmond Zammit Marmara' u Joe Galea.

56.6.5 Il-Viċi Sindku Andre' Grech u l-uffiċjal eżekuttiv Mariella Casha se joqgħodu *Opening Staff*.

56.7 Ingagg ta' skrivan fuq bażi *full-time* minflok *part-time*

56.7.1 Is-SE infurmat li minhabba l-volum ta' xogħol amministrattiv li ta' kuljum qed jiżdied, speċjalment xogħol relatat ma' ħruġ ta' permessi, hemm il-ħtieġa li l-Kunsill jinpjega skrivan fuq bażi ta' *full-time* minflok *part-time*.

56.7.2 Is-SE qalet li ċċekjat mad-Dipartiment għall-Gvern Lokali, fejn ġie kkonfermat li skond il-liġi, il-Kunsill jista' jimpjega żewġ (2) *full-timers*.

56.7.3 Il-Kunsill unanimament approva u s-SE ser tibda l-proċess biex tinħareġ sejha interna għal skrivan fuq bażi ta' *full-time* skond ir-Regolamenti dwar il-Kunsilli Lokali (Riżorsi Umani) u l-Ftehim Kollektiv.

56.8 Ftehim Ħaddiema fuq Skemi (RSSL u CWSEF)

56.8.1 B'referenza għall-laqgħa li saret nhar l-Erbgħa 31 ta' Ottubru 2018, ġewwa l-Assoċjazzjoni Kunsilli Lokali, fejn għal din il-laqgħa attenda l-Viċi Sindku Andre' Grech, qed jiġi pprezentat il-ftehim li ġie ffirmat bejn l-Assoċjazzjoni, l-RSSL u l-CWSEF, rigward il-ħaddiema fuq skemi mal-Kunsilli Lokali.

56.8.2 Waqt din il-laqgħa ġie spjegat, li dan il-ftehim mhuwiex impost fuq il-Kunsilli Lokali imma l-Assoċjazzjoni mhux ser tkun tista' toffri l-assistenza tagħha f' dan ir-rigward lil dawk il-Kunsilli li jiddeċiedu li ma jintrabtux b'dan il-ftehim.

56.8.3 L-iskop ta' dan il-ftehim huwa li jkun hemm uniformità fis-sistema u anki nissalvagwardjaw l-interessi tal-Kunsill filwaqt li nħarsu l-interessi tal-ħaddiema kkonċernati.

56.8.4 F'dan ir-rigward, il-Kunsill unanimament approva li jkun parti minn dan il-ftehim.

56.9 Proġett ta' tisbiħ ta' toroq fil-qalba tar-raħal

56.9.1 Is-SE flimkien mal-Viċi Sindku Andre' Grech iltaqgħu mas-Sa Carla Ciscaldi mil-kumpanija EMCS Ltd (maħtura mir-Reġjun Ċentru biex tippovdi s-servizz ta' espert estern għal taħriġ, sapport, identifikazzjoni ta' opportunitajiet fil-fondi tal-EU). Is-Sa Ciscaldi qalet li bħalissa m'hemmx Fondi Ewropej relatati ma' dan il-proġett disponibbli.

56.9.2 Is-Sa Ciscaldi infurmat ukoll li l-Kunsill jista` japplika mal-*Planning Authority* għal fondi 'Sebbaħ il-Lokal' kif ukoll għad-*Development Planning Funds* għal dan it-tip ta` proġetti u jista` jsir f`fażijiet minflok proġett wieħed. Qalet ukoll li ser tiċċekkja ma` xi entitajiet oħra dwar skemi relatati li jista` jkun hemm miftuħa.

56.9.3 Din il-kwistjoni terġa` tiġi diskussa fil-laqgħa li jmiss.

56.10 Proġett ta` *embellishment* fi Triq il-Ferrovija l-Qadima

56.10.1 Is-Sindku infurma lill-Kunsill li flimkien mas-SE iltaqgħu fuq il-post mal-Perit fejn gie diskuss dan il-proġett. Is-Sindku qal li l-proġett kif kien qed jiġi pplanat kellu jiġi sospiz minhabba kwistjonijiet legali relatata mal-proprjetajiet li jisabu f`dik iż-żona peress li l-parti fejn jipparkjaw għadha gietx esproprjata mill-Gvern.

56.10.2 Għalhekk, is-Sindku qed jissuggerixxi li tiġi rranġata l-bankina preżenti, u jiġu mqiegħda f`hwat bis-siġar u xi bankijiet. Il-Kunsill unanimament qabel.

56.10.3 Ser jiġi ċċekkjat mal-perit x`permessi hemm bżonn.

56.10.4 Sadanittant, il-Kunsill ser jagħmel l-arranġamenti meħtieġa sabiex titneħħa l-palma li hemm fuq il-bankina u titħawwel fil-bandli.

56.11 *Development Planning Funds* u Fondi 'Sebbaħ il-Lokal'

56.11.1 Is-SE infurmat li, il-Kunsill għandu l-ammont ta` €109,152.64c disponibbli mid-DPF u €50,000 mill-Fondi 'Sebbaħ il-Lokal'. Il-Kunsill jista` jibbenefika minn dawn il-fondi billi japplika biex jagħmel proġett relatat.

56.11.2 Development Planning Funds

Is-SE infurmat lill-Kunsill li applikazzjonijiet għad-DPF li jidhlu wara l-aħħar tas-sena, mhux se jibqgħu jibbenefikaw minn 100% tal-ispejjeż tal-proġett imma minn 70%, sakemm ma ssir applikazzjoni bejn żewġ Kunsilli. Dawn il-fondi ser jifaddlu biex isir il-proġett tal-bandli aktar il`quddiem.

56.11.3.1 Fondi 'Sebbaħ il-Lokal'

Is-Sindku qed jipproponi li bil-fondi 'Sebbaħ il-Lokal' isir proġett ta` tisbiħ f`Wesgħa Profs Aquilina. Is-Sindku qed jipproponi li minflok il-bankina tan-naħa tal-*Bring-in-site* jithawwlu xi siġar tul it-triq kollha. Ippropona wkoll li mal-ħajt ta` Dar Merħba Bik jithawwlu xi *creepers* ukoll, u l-kontenituri tal- *Bring-in-site* jitpoġġew man-naħa l-oħra tat-triq. Il-Kunsilliera unanimament qablu ma` dan il-proġett, pero` minhabba raġunijiet ta` sigurta` l-ewwel ser nitolbu permess lil Dar Merħba Bik.

56.11.3.2 B`dawn il-fondi ser isir ukoll il-proġett tal-*embellishment* fi Triq il-Ferrovija l-Qadima msemmi f`item 56.10.

F`dan il-ħin (5.10pm) il-Viċi Sindku Andre` Grech talab li jiġi skużat mil-laqgħa.

56.12 Attivita` għal żmien il-Milied

56.12.1 Il-Kunsillier Daniel Muscat Caruana Itaq` mas-Sur Castillo minn Leon Promotions dwar l-attivita` tal-Milied. Is-Sur Castillo pprezenta l-programm tas-serata għal nhar is-Sibt 15 ta` Diċembru 2018 bejn is-6.00pm u d-9.00pm, li jammonta għas-somma ta` €750 (VAT inkluż).

56.12.2 Il-Kunsill approva l-programm u gie deċiż li din is-serata ssir fil-pjazzetta fi Triq l-Għerusija. Il-Kunsill qabel li jekk ikun maltemp, l-attivita` ssir fis-Sala Aurora. Il-Kunsill approva wkoll li jinkera wkoll id-dawl għas-serata, kif ukoll ser jiġi pperparat u pprintjati *posters* tal-attivita`.

56.12.3 Is-Sindku infurma lill-Kunsill li l-*iString Concert* mhux ser jiġi organizzat.

56.13 Ilmenti u *Items* oħra ta` xogħol ieħor tal-Kunsill

- 56.13.1 **Tiżjin tal-Milied fi Triq I-Għerusija**
Talba mingħand il-voluntiera ta` Triq I-Għerusija biex bħal kull sena l-Kunsill iħallas l-ispejjeż tad-dawl tal-Milied fejn fi Triq I-Għerusija jsir it-tiżjin tal-Milied. Gie nnutat li skond Ċirkulari 38/2016, il-Kunsill ma jistax jilqa` din it-talba. Il-Kunsill qed jissuġġerixxi li, jekk jaċċettaw, l-attività tigi organizzata mill-Kunsill stess bil-kollaborazzjoni tal-voluntiera, biex din l-inizzjattiva li ilha għaddejja għal dawn l-aħħar snin, ma tispicċax.
- 56.13.2.1 **Ilment fuq Sqaq Nru. 1, Triq il-Kbira**
Residenta fi Sqaq Nru. 1, Triq il-Kbira qed tilmenta li qed iżomm l-ilma fl-isqaq, kull meta tagħmel ix-xita. Dan għaliex l-ilma m`għandux fejn jinżel hliet li jgħaddi minn toqba għal go ġnien privat li hemm fl-istess sqaq.
- 56.13.2.2 Il-Kunsill qabel li ssir laqgħa mal-Perit fuq il-post bil-possibiltà` li tigi identifikata soluzzjoni għal din il-problema.
- 56.13.3 **Ċirkulari AKL 2018/136 – Stedina mill-Assoċjazzjoni Kunsilli Lokali għar-Riċeviment tal-Milied**
Ġiet innutata Ċirkulari AKL 2018/136 – Stedina għar-Riċeviment tal-Milied mibgħuta mill-Assoċjazzjoni Kunsilli Lokali.
- 56.13.4 **Ċirkulari Numru SPI 12/2018 – Skema Finanzjarja favur il-Komunita` - Haja aħjar permezz ta` eżerċizzju fiżiku u sports**
Ġiet innutata Ċirkulari Numru SPI 12/2018 – Skema Finanzjarja favur il-Komunita` - Haja aħjar permezz ta` eżerċizzju fiżiku u *sports* mibgħuta mid-Dipartiment għall-Gvern Lokali.
- 56.13.5.1 **Three Villages Heritage Society**
Il-Kunsill qed jiġi nformat bl-intenzjoni li tigi stabbilita NGO relatata mat-*Three Villages Heritage* u għalhekk qed jintalab l-appoġġ tat-tliet Kunsilli involuti. Qed tintalab l-assistenza tal-Kunsill speċjalment fir-rigward li jiġi pprovdut post fejn jistgħu isiru l-laqgħat meta tigi rreġistrata l-organizzazzjoni.
- 56.13.5.2 Il-Kunsill qabel li l-laqgħat jistgħu jittellgħu l-uffiċċju tal-Kunsill, bil-kundizzjoni li l-Kunsill ikun infumat minn qabel bil-granet u li l-laqgħat isiru fil-ħinijiet ta` l-uffiċċju.
- 56.13.6.1 **Komunikazzjoni mill-Uffiċċju tal-President**
Il-Fondazzjoni *Malta Community Chest Fund* ingħatat donazzjoni ta` numru sostanzjali ta` kotba bl-isem '*Encounters with Valletta*'. L-ispejjeż biex gie ppreparat il-ktieb u l-istampar tħallu mill-benefattur, sabiex il-qligħ mill-bejgħ imur kollu għal MCCF. Għalhekk qed jistaqsu lill-Kunsill, jekk hux interessat li jixtri l-imsemmi ktieb li qed jinbiegħ għal €80. Il-Kunsill unanimament qabel li jinxtara ktieb u jizdied mal-kotba li kienu nxtraw għal meta ssir il-librerija.
- 56.13.6.2 Qed jitolbu wkoll, l-għajnuna tal-Kunsill fil-bejgħ tal-ktieb tar-riċetti "Tisjir mill-Qalb". Il-Kunsill unanimament qabel li jgħin billi jbiegħ dawn il-kotba mill-uffiċċju.
- 56.13.7.1 **Bankina mkissra quddiem 6/8, Triq Birbal**
Qed issir referenza għal kurduna mkissra quddiem 6/8, Triq Birbal. Is-SE infurmat lill-Kunsill li dan l-ilment għadda għal attenzjoni ta` Transport Malta peress li t-triq hija arterja prinċipali u taqa` taħt ir-responsabbiltà` tagħhom.
- 56.13.7.2 Transport Malta infurmawna li peress li l-ħsara hija minuri u din il-ħsara hija minħabba katusa ta` ilma tax-xita ta` residenza privata, din għandha tigi msewwija mis-sid.
- 56.13.7.3 Il-Kunsill innota li jekk din il-ħsara tissewwa mill-Kunsill ser jinholoq precedent, għalhekk ser jiġi kkuntattjat is-sid biex jirranġa l-bankina mingħajr dewmien.
- 56.13.8.1 **Ċirkulari AKL 2018/141 – Mezzi alternattivi ta` Trasport ġewwa l-lokalitajiet**
Ġiet innutata Ċirkulari AKL 2018/141 – Mezzi alternattivi ta` Trasport ġewwa l-lokalitajiet mibgħuta mill-Assoċjazzjoni Kunsilli Lokali.
- 56.13.8.2 Il-Kunsill qabel li jirreġistra l-interess tiegħu mal-Assoċjazzjoni sabiex issir laqgħa mal-kumpanija għal aktar tagħrif.
- 56.13.9.1 **Laqgħa Annwali tal-Lokalita` 2018**
Is-SE infurmat li kien wasal iż-żmien biex tigi deciza d-data għall-laqgħa annwali tal-lokalita` 2018. Kien hemm

qbil li din il-laqgħa għandha ssir nhar l-Erbgħa 19 ta` Dicembru fis-6:00pm.

56.14 Kunsiderazzjoni u Approvazzjoni tal-iskeda ta` pagamenti

- 56.14.1 Fuq il-mejda tal-Kunsill tqiegħdet l-iskeda ta` pagamenti nru. 11/18 (mehmuża) li tammonta għas-somma ta` €16,229.60c, li tinkludi l-ammont ta` €49.38c bħala *Petty Cash* għax-xahar ta` Ottubru 2018. Ir-rendikont tal-Petty Cash jinsab mehmuż.
- 56.14.2 L-iskeda ta` ħlasijiet kienet proposta għall-approvazzjoni mill-Kunsillier Daniel Muscat Caruana li kien issekondat mill-Kunsillier Joe Galea. Il-Kunsill unanimament approva li jsiru l-ħlasijiet.
- 56.14.3 Is-SE infurmat lill-Kunsill li l-garaxx li qed jintuża mill-Kunsill bħala *store* huwa mikri sa l-aħħar tas-sena. Għalhekk, il-Kunsill unanimament approva li jerggħa jikri l-garaxx għal sitt (6) xhur oħra bl-istess kundizzjonijiet u bl-istess rata ta` €150 fix-xahar.

56.15 Tmien tal-laqgħa u data tas-seduta li jmiss

- 56.15.1 Il-laqgħa ntemmet fis-5.50pm.
- 56.15.2 Il-laqgħa li jmiss se ssir nhar l-Erbgħa, 19 ta` Dicembru 2018 fl-4.00pm.

Konfermati, illum l-Erbgħa, 19 ta` Dicembru 2018.

IFFIRMATA

Nut. Ian Spiteri
Sindku

IFFIRMATA

Doriette Farrugia
Segretarju Eżekuttiv